

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

॥ శ్రీరంగనాథపాదుకాసహస్రం ॥

॥ రేఖాపద్ధతిః సప్తవింశి ॥

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan of śrīraṅgam

*This was typeset using L^AT_EX, Itrans, and the **Tikanna** font.

శ్రీః

శ్రీమతే నిగమాంత మహాదేశికాయ నమః

॥ రేఖాపద్ధతిః సప్తవింశీ ॥

శ్రీమాన్ వేంకటనాథార్యః కవితార్కికకేసరీ।

వేదాంతాచార్యవర్యో మే సన్నిధత్తాం సదా హృది॥

సూచయంతీం స్వరేఖాభిరనాలేఖ్యసరస్వతీం।

అలేఖనీయసౌందర్యామాశ్రయే శౌరిపాదుకాం॥ 27.1 ॥

మణిమౌళినిఘ్నరణాత్ సురాణాం వహసే కాంచనపాదుకే! విచిత్రం।

కమలాపతిపాదపద్మయోగాత్ అపరం లక్షణమాధిరాజ్యసారం॥ 27.2 ॥

అభితో మణిపాదుకే! స్ఫురంత్యాః తవ రేఖావితతేస్తథావిధాయాః।

మురవైరిపదారవిందరూఢైః అనుకల్పాయితమాధిరాజ్యచిహ్నైః॥ 27.3 ॥

రేఖయా వినమతాం దివౌకసాం మౌళిరత్నమకరీముఖోత్థయా।

పాదుకే! వహసి నూనమద్భుతం శౌరిపాదపరిభోగలక్షణం॥ 27.4 ॥

త్రిదశమకుటరత్నోల్లేఖరేఖాపదేశాత్

పరిణమయసి పుంసాం పాదుకే! మూర్ధ్ని లగ్నా।

నరకమథనసేవాసంపదం సాధయిత్రీ

నియతివిలిఖితానాం నిష్కృతిం దుర్లపీనాం॥ 27.5 ॥

పదకమలతలాంతఃసంశ్రితాన్యాతపత్ర-

ధ్వజసరసిజముఖ్యాన్వైశ్వరీలక్షణాని।

అవగమయసి శౌరేః పాదుకే! మాదృశానాం

ఉపరి పరిణతైః స్వైర్దేవి! రేఖావిశేషైః॥ 27.6 ॥

స్నాతా పదావని చిరం పరిభుజ్య ముక్తా

పాదేన రంగన్యపతే శుభలక్షణేన।

రేఖాంతరైర్నవనవైరుపశోభసే త్వం
సంస్కారచందనవిలేపనపంకలగ్నైః || 27.7 ||

భక్త్యా ముహుః ప్రణమతాం త్రిదశేశ్వరాణాం
కోటిరకోటికషణాదుపజాయమానైః |
ఆభాతి శౌరిచరణాదధికానుభావా
రేఖాశ్చైస్తవ పదావని! కాఽపి రేఖా || 27.8 ||

పాదావని! ప్రతిపదం పరమస్య పుంసః
పాదారవిందపరిభోగవిశేషయోగ్యా |
స్వాభావికాఽ సుభగభక్తివిశేషదృశ్యాఽ
రేఖాత్మకాఽ వహసి పత్రలతావిశేషాఽ || 27.9 ||

రేఖాపదేశతస్త్వం ప్రశమయితుం ప్రళయావిప్లవాశంకాం |
వహసి మధుజిత్పదావని! మన్యే నిగమస్య మాతృకాలేఖ్యం || 27.10 ||

|| ఇతి శ్రీపాదుకాసహస్రే రేఖాపద్ధతిః సప్తవింశీ ||

కవితార్కికసింహాయ కల్యాణగుణశాలినే |
శ్రీమతే వేంకటేశాయ వేదాంత గురవే నమః ||